

पाणी टंचाई परिस्थितीवर मात करण्यासाठी
करण्यात येणाऱ्या विविध उपाययोजनांबाबत.

महाराष्ट्र शासन
महसूल व वन विभाग
शासन निर्णय क्रमांक: एससीवाय- २०१४/ प्र.क्र.१४५/म-७
मंत्रालय, मुंबई- ४०० ०३२.
दिनांक :- २७ मे, २०१४

प्रस्तावना —

राज्यामधील पाणी टंचाई परिस्थिती लक्षात घेऊन टंचाईग्रस्त गावात / वाड्यात तसेच पिण्याच्या पाण्याची टंचाई जाणवत असेल अशा ठिकाणी विविध उपाययोजना करण्याची बाब शासनाच्या विचाराधीन होती. त्यानुसार खालील प्रमाणे निर्णय घेण्यात येत आहे

शासन निर्णय—

- १) टंचाईग्रस्त गावात / वाड्यात तसेच पिण्याच्या पाण्याची टंचाई जाणवत असेल अशा ठिकाणी तातडीने टँकरद्वारे पाणी पुरवठा करण्याच्या दृष्टीने टँकर मंजूर करण्याचे अधिकार तहसिलदार यांना दिनांक ३० जून, २०१४ पर्यंत देण्यात येत आहेत.
- २) सध्याची काही ठिकाणची पेयजल टंचाई लक्षात घेता ताकारी, म्हैसाळ, टेंभू, जनाई- शिरसाई, पुरंदर, उरमोडी व मुक्ताईनगर या उपसा सिंचन योजनांची दिनांक १५ मे, २०१४ ते १५ जून, २०१४ या कालावधीतील विद्युत देयके टंचाई निधीतून अदा करण्यास शासन मंजूरी देण्यात येत आहे. तथापि सिंचनासाठी पाणी वापर केल्यास संबंधित शेतकऱ्यांकडून पाणी वापराच्या प्रमाणात वीज देयके रकमेची वसूली करण्यात यावी.
- ३) राज्यात काही ठिकाणी चालू वीज देयके थकीत असल्याने हंगामी पाणी पुरवठा योजना तसेच प्रादेशिक पाणी पुरवठा योजना बंद असल्यामुळे टँकरने पाणी पुरवठा करावा लागत आहे. वीज बिलाचा भरणा केल्यामुळे टँकरच्या खर्चावर होणारी बचत व कमीत कमी खर्चाच्या उपाययोजना लक्षात घेऊन, अशा पाणी पुरवठा योजना सुरू करण्याच्या दृष्टीने ह्या योजनांची दिनांक १५ मे, २०१४ ते १५ जून, २०१४ या कालावधीतील वीज देयके टंचाई निधीतून अदा करण्यास शासन मंजूरी देण्यात येत आहे. ज्या ठिकाणी टँकरच्या खर्चात बचत होईल अशाच ठिकाणी वरीलप्रमाणे कार्यवाही करण्यात यावी.
- ४) महात्मा गांधी राष्ट्रीय ग्रामीण रोजगार हमी योजनेअंतर्गत घेण्यात आलेल्या सार्वजनिक विहीरींना पाईप लाईन व विद्युत मोटारी बसविण्याच्या प्रस्तावास शासन मंजूरी देण्यात येत आहे. यासाठी येणारा खर्च टंचाई निधीतून भागविण्यात यावा. याबाबत स्पष्ट करण्यात येते की, सदर सार्वजनिक विहीरींचा वापर पेयजलाकरिताच होत असेल व वरील उपाययोजना केल्यामुळे टँकरच्या खर्चात बचत होईल

अशाच ठिकाणी ही उपाययोजना राबविण्यात यावी. अशा उपाययोजना मंजूर करण्याची मुदत दिनांक ३० जून, २०१४ पर्यंत राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२७१५२२२३४४१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रदिप सं. इंदुलकर)

उप सचिव, महाराष्ट्र शासन

प्रत,

१. सर्व विभागीय आयुक्त
२. सर्व जिल्हाधिकारी
३. सर्व मुख्य अधिकारी, महसूली विभाग
४. जिल्हा कोषागार अधिकारी, जळगांव.
५. सर्व कार्यकारी अभियंता, जिल्हा परिषद / पाटबंधारे विभाग/सार्वजनिक बांधकाम विभाग.
६. संचालक भूजल सर्वेक्षण व विकास यंत्रणा, पुणे
७. सदस्य सचिव, महाराष्ट्र पाणी पुरवठा व जलनिस्सारण मंडळ, मुंबई
८. सर्व मुख्य अभियंता, ग्रामीण / नागरी, पाणी पुरवठा.
९. प्रशासक, लाभक्षेत्र विकास प्राधिकरणे.
१०. महालेखापाल १/२, (लेखा व अनुज्ञेयता) महाराष्ट्र राज्य, मुंबई/ नागपूर
११. महालेखापाल १/२, (लेखापरीक्षा) महाराष्ट्र राज्य, मुंबई/ नागपूर
१२. संचालक, लेखा व कोषागारे, मंत्रालय, मुंबई.
१३. सर्व मंत्रालयीन विभाग
१४. वित्त विभाग (व्यय-९/ अर्थसंकल्प-६) , मंत्रालय, मुंबई.
१५. अवर सचिव (म-३/म-११), महसूल व वन विभाग, मंत्रालय, मुंबई.

१६.निवडनस्ती, कायार्सन म-७

प्रतीलिपी माहितीसाठी-

१. मा.मुख्यमंत्री व मा. उप मुख्यमंत्री यांचे खाजगी सचिव
२. सर्व मा.मंत्री / मा.राज्यमंत्री यांचे खाजगी सचिव